

# वीसीए, आईपीएस, शाह, नेशनल सेमीफाइनल में

देहरादून। वीसीए, आईपीएस, शाह सतनाम और नेशनल क्लब ने तीसरे अखिल भारतीय एसपी सिन्हा मेमोरियल क्रिकेट प्रतियोगिता में जीत दर्ज कर सेमीफाइनल में प्रवेश किया।

इंडियन पब्लिक स्कूल की तरफ से आयोजित की जा रही प्रतियोगिता में बृहस्पतिवार को खेले गए पहले मैच में वीसीए रोहतक ने बाला जी क्रिकेट एकेडमी बुलंदशहर को 18 रन से हराया। वीसीए ने पहले बल्लेबाजी कर 121 रन बनाए। आशीष ने सबसे अधिक 48 रन की पारी खेली। आशु ने 23 रन बनाए। जवाब में बाला जी क्रिकेट एकेडमी की पूरी टीम 103 रन पर आउट हुई। इस जीत के साथ ही वीसीए ने सेमीफाइनल में प्रवेश कर लिया।

दूसरे मैच में इंडियन पब्लिक स्कूल ने बसावा इंटरनेशनल को 10 विकेट से पराजित कर सेमीफाइनल में स्थान बनाया। कुल आठ खिलाड़ियों के खेलते हुए बसावा ने पहले बल्लेबाजी की और कुल 24 रन बनाए। जवाब

## एसीए ने एनसीए को 90 रन से हराया

देहरादून। अभिमन्यू क्रिकेट एकेडमी ने नवाब क्रिकेट एकेडमी को 90 रन से पराजित किया। गुनियाल गांव स्थित अभिमन्यू क्रिकेट स्टेडियम में खेले गए मैच में एसीए ने टॉस जीता और पहले बल्लेबाजी का फैसला किया। सलामी बल्लेबाज के रूप में उतरे ई. अभिमन्यू और प्रियांशु ने टीम के लिए मजबूत शुरुआत की और निर्धारित ओवरों की समाप्ति तक चार विकेट खोकर 225 रन तक स्कोर पहुंचाने में महत्वपूर्ण भूमिका निभाई। अभिमन्यू ने 85 रन की शानदार पारी खेली। प्रियांशु ने दूसरे छोर पर उनका अच्छा साथ दिया और 47 रन बनाए। जबकि गौरव ने तेजी से 29 रन की पारी खेली। जवाब में नवाब क्रिकेट एकेडमी अपने कोटे के ओवर समाप्त होने तक सात विकेट खोकर कुल 137 रन ही बना सका। अभिमन्यू ने बल्लेबाजी के बाद गेंदबाजी में अच्छे हाथ दिखाए और तीन विकेट लिए। आकाशदीप ने दो बल्लेबाजों को पेवेलियन की राह दिखाई।



में आईपीएस के ऋषभ ने नाबाद 21 रन बनाकर टीम को जीत तक पहुंचा दिया। इससे पहले एसीए के न आने के कारण अमृतसर क्रिकेट एकेडमी को विजेता घोषित कर दिया गया था। शाह सतनाम सिरसा ने अमृतसर क्रिकेट एकेडमी को 75 रन से हराया। शाह सतनाम ने

पहले बल्लेबाजी कर 161 रन बनाए। सागर ने 71 रन बनाए। जबकि अमृतसर की पूरी टीम कुल 86 रन ही बना सकी। दिन के अंतिम मैच में नेशनल क्लब ने रंधीर वर्मा क्रिकेट एकेडमी को 60 रन से पराजित कर अंतिम चार में स्थान बनाया।